

विभागांनी स्पष्टीकरणात्मक ज्ञापने महालेखापाल
यांच्याकडून तपासणी (Vetting) करुन लोकलेखा
समितीस विहीत मुदतीत सादर करण्याबाबत.

महाराष्ट्र शासन

वित्त विभाग

शासन परिपत्रक क्रमांक :- भानिम-२०१८/प्र.क्र.२०६/लोलेस

मंत्रालय, मुंबई-४०० ०३२

दिनांक :- ११ डिसेंबर, २०१८.

- वाचा:-** १) शासन परिपत्र भानिम-२०००/प्र.क्र.२०५/लोलेस. दि. १८ जानेवारी, २००१.
२) वित्त विभाग अ.शा.प. क्र. लोलेस-२०१७/प्र.क्र.१६६/लोलेस दि. २६ डिसेंबर, २०१७.
३) शासन परिपत्रक सा.प्र.वि. क्र. संकीर्ण-२०१८/प्र.क्र.१४०(१८)/(र.व का.) दि.१२ सप्टेंबर, २०१८.
४) महाराष्ट्र विधानमंडळ सचिवालयाचे पत्र क्र.२१३३९/म.वि.स/ड.१ दि.१३ ऑगस्ट, २०१८.

परिपत्रक

शासन परिपत्रक-

भारताचे नियंत्रक व महालेखापरिक्षक यांचे विविध अहवाल महालेखापाल मुंबई / नागपूर यांच्याकडून प्राप्त झाल्यानंतर नजिकच्या काळात होणाऱ्या प्रत्येक अधिवेशनामध्ये विधानमंडळाच्या दोन्ही सभागृहाच्या पटलावर ठेवण्यात येतात. तदनंतर सदर अहवाल (इंग्रजी व मराठी) सर्व मंत्रालयीन प्रशासकीय विभागांकडे आवश्यक त्या समयबद्ध कार्यवाहीसाठी पाठविण्यात येतात. त्या अहवालात नमुद करण्यात आलेल्या त्या त्या विभागाशी संबंधित परिच्छेद / आक्षेप यांच्यावर शासन परिपत्रक दि. १८ जानेवारी, २००१ मध्ये नमुद केलेल्या कार्यपद्धतीनुसार सविस्तर व स्वयंपूर्ण स्पष्टीकरणात्मक ज्ञापने ३ महिन्यांच्या आत महालेखापालांकडून तपासून (Vetting) घेवून ती लोकलेखा समितीला पाठविण्याबाबत सूचना निर्गमित करण्यात येतात.

२. वरीलप्रमाणे कार्यवाही सर्व प्रशासकीय विभागानी करणे आवश्यक आहे. तथापी, काही विभागाकडून विहीत वेळेत कार्यवाही करण्यात येत नसल्याचे निदर्शनास आले आहे. क्षेत्रीय कार्यालयाकडून माहिती प्राप्त न झाल्याने तसेच महालेखापाल कार्यालयाकडे संमतीसाठी प्रलंबित असल्याचे संबंधित विभागाचे सचिव साक्षीच्या वेळी सांगतात किंवा सुधारीत दिनांक देण्याची विनंती किंवा साक्ष पुढे ढकलण्याची विनंती समिती प्रमुख, लोकलेखा समिती यांच्याकडे करतात. त्यामुळे समितीचा वेळ वाया जातो.

३. भविष्यात काही अपरिहार्य अथवा अतिमहत्वाच्या कारणास्तव विभागाच्या सचिवांना बैठक पुढे ढकलण्याबाबत विनंती करावयाची झाल्यास त्यांनी मा. मुख्य सचिवांची मान्यता घेऊनच तशी विनंती समितीला करावी बैठकीस अनुपस्थित राहण्याची सवलत मिळण्यासंदर्भात मा. मुख्य सचिवांची मान्यता घेताना त्याबाबतचा विनंती अर्ज बैठकीच्या नियोजित दिनांकाच्या सात कार्यालयीन दिवस आधी मा. मुख्य सचिवांकडे सादर करणे आवश्यक आहे. विहीत कालमर्यादेत प्राप्त न होणारे अर्ज विचारात घेतले जाणार नाहीत.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८१२१११५१५२११४०५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनुदीप दिघे)
उप सचिव, वित्त विभाग

प्रत :-

- १) सर्व अमुस/प्रधान सचिव/ सचिव/ मंत्रालयीन विभाग, मुंबई
- २) सचिव, महाराष्ट्र विधानमंडळ सचिवालय, विधानभवन, मुंबई
- ३) उप सचिव, लोकलेखा समिती, विधानमंडळ सचिवालय, विधानभवन, मुंबई.
- ४) प्रधान महालेखापाल (लेखापरिक्षा-१), मुंबई.
- ५) प्रधान महालेखापाल (लेखा व अनुज्ञेयता-१), मुंबई.